



सत्यमेव जयते

The Gujarat Government Gazette

EXTRAORDINARY

[PUBLISHED BY AUTHORITY]

Vol. LXII]

WEDNESDAY, MARCH 3, 2021 / PHALGUNA 12, 1942

Separate paging is given to each part of the supplement to the Central Gazette and Central Section in order that it may be filed as a separate compilation

PART -I SUPPLEMENT TO THE CENTRAL GAZETTE

જિલ્લા મેજિસ્ટ્રેટ દ્વારા

વંચાણે લીધાં :-

- (૧) ફોજદારી કાર્યરીતિ અધિનિયમ, ૧૯૭૩ની કલમ-૧૪૪.
- (૨) ગુજરાત પોલીસ અધિનિયમ, ૧૯૫૧ની કલમ-૩૭ (૩).
- (૩) ભારત સરકારના ગૃહ મંત્રાલયના હુકમ ક્રમાંક: 40-3-2020-DM-I(A) Dtd. 27/01/2021.
- (૪) ગૃહ વિભાગ, ગુજરાત સરકાર, ગાંધીનગરના જાહેરનામા ક્રમાંક: વિ.૧/કઅવ/૧૦૨૦૨૦/૪૮૨, તા. ૩૦/૦૧/૨૦૨૧.
- (૫) મદદનીશ કલેક્ટરશ્રી, પાટણના પત્ર નં. એડીએમ/વશી/૨૦૨૧, તા. ૦૮/૨/૨૦૨૧.
- (૬) સબ ડીવીઝનલ મેજિસ્ટ્રેટશ્રી, સિધ્ધપુરના પત્ર નં. એમએજ/વશી/કન્ટેનમેન્ટ ઝોન/૨૦૨૧, તા. ૧૦/૦૨/૨૦૨૧.
- (૭) સબ ડીવીઝનલ મેજિસ્ટ્રેટશ્રી, સમીના પત્ર નં. એમએજ/વશી/૧૫૬/૨૦૨૧, તા. ૮/૦૨/૨૦૨૧.
- (૮) સબ ડીવીઝનલ મેજિસ્ટ્રેટશ્રી, રાધનપુરના પત્ર નં. એમએજ/વશી/ABC પત્રક/૨૦૨૧, તા. ૮/૦૨/૨૦૨૧.

જાહેરનામું

ફોજદારી કાર્યરીતિ અધિનિયમ, ૧૯૭૩ની કલમ-૧૪૪ તથા ગુજરાત પોલીસ અધિનિયમ, ૧૯૫૧ની કલમ-૩૭ (૩) હેઠળનું.

નં. એમએજ/૧/વશી/૧૩૦૪ થી ૧૩૮૧/૨૦૨૧.—સમગ્ર દેશમાં કોવિડ-૧૯ની અસરોને નિયંત્રિત કરવાના હેતુથી ડિઝાસ્ટર મેનેજમેન્ટ એક્ટ, ૨૦૦૫ થી મળેલ સત્તા અન્વયે કેન્દ્રીય ગૃહ મંત્રાલયના આમુખ-(૩) ના હુકમ અનુસાર રાજ્ય સરકારના ગૃહ વિભાગના આમુખ-(૪)ના જાહેરનામાથી
Supple C. G. I-Extra-94/1

સમગ્ર રાજ્યમાં જાહેર કરવામાં આવેલ કન્ટેનમેન્ટ ઝોનમાં તા. ૦૧/૦૨/૨૦૨૧ ના ૦૦:૦૦ કલાકથી તા. ૨૮/૦૨/૨૦૨૧ના ૨૪:૦૦ કલાક સુધી લોકડાઉનની અવધિ લંબાવવામાં આવેલ છે.

વંચાણે લીધેલા આમુખ-(પ), (દ), (૭) તેમજ (૮) થી માઈકો કન્ટેનમેન્ટ ઝોનની ગાઈડલાઈન્સ મુજબની માઈકો કન્ટેનમેન્ટ ઝોનની દરખાસ્ત રજૂ કરવામાં આવેલ છે. જેથી નોવેલ કોરોના વાઈરસના સંક્રમણને ધ્યાને લેતાં લોકોની સુરક્ષા બાબતે તકેદારીનાં પગલાં રૂપે લોકોની વધુ અવર-જવર વાળા જાહેર અને ખાનગી સ્થળોએ વાયરસને ફેલાતો અટકાવવા સારું સંદર્ભદર્શિત પત્ર (પ), (દ), (૭) તેમજ (૮) થી સંબંધિત સબ ડિવીઝનલ મેજિસ્ટ્રેટશ્રી દ્વારા મોકલી આપવામાં આવેલ કન્ટેનમેન્ટ ઝોનની દરખાસ્ત નિગાહે લેતાં પરિશિષ્ટમાં સામેલ યાદી મુજબના અત્રેના પાટણ જિલ્લાના સિધ્ધપુર તાલુકાના વિસ્તારમાં કોલમ-૩માં જણાવ્યા મુજબના માઈકો કન્ટેનમેન્ટ ઝોન કોલમ-૫માં દર્શાવેલ તારીખ સુધીના સમયગાળા માટે કેટલાક વધારાના પ્રતિબંધો ફરમાવવાની જરૂર જણાય છે.

વાસ્તે હું સુપ્રીત સિંઘ ગુલાટી, (આઈ.એ.એસ.), જિલ્લા મેજિસ્ટ્રેટ, પાટણ ફોજદારી કાર્યરીતિ અધિનિયમ, ૧૯૭૩ની કલમ-૧૪૪ તથા ગુજરાત પોલીસ અધિનિયમ, ૧૯૫૧ની કલમ-૩૭ (૩) હેઠળ મને મળેલ સત્તાની રૂએ કોરોના વાઈરસના સંક્રમણને અટકાવવા આ સાથે સામેલ પરિશિષ્ટમાં કોલમ-૩માં દર્શાવેલ વિસ્તાર મુજબના માઈકો કન્ટેનમેન્ટ વિસ્તારોમાં કોલમ-૫માં દર્શાવેલ તારીખ સુધી નીચે દર્શાવ્યા મુજબની અમલવારી કરવા હુકમ ફરમાવું છું.

હુકમ

- (૧) સમગ્ર પાટણ જિલ્લામાં જાહેર કરવામાં આવેલ માઈકો કન્ટેનમેન્ટ વિસ્તારમાં માત્ર આવશ્યક પ્રવૃત્તિઓને જ પરવાનગી રહેશે.
- (૨) મેડીકલ ઈમરજન્સી અને આવશ્યક ચીજવસ્તુઓ અને સેવાઓનો પુરવઠો જાળવી રાખવાના હેતુ સિવાય કન્ટેનમેન્ટ ઝોન વિસ્તારમાં લોકોના આવન-જાવન પર સંપૂર્ણ પ્રતિબંધ રહેશે.
- (૩) કામદારો/કારીગરો/કર્મચારીઓ/દુકાન માલિકો વગેરે જેઓના ઘર/વસવાટ કન્ટેનમેન્ટ/માઈકો કન્ટેનમેન્ટ વિસ્તારમાં આવેલ હોય તેઓને આ કન્ટેનમેન્ટ/માઈકો કન્ટેનમેન્ટ વિસ્તાર/ઝોન છોડી બહાર નીકળવાની પરવાનગી રહેશે નહીં.

અપવાદ

સરકારી ફરજ અથવા કામગીરીમાં હોય તેમજ હોમગાર્ડ કે અન્ય સરકારી કે અર્ધસરકારી એજન્સી જેઓ કાયદેસરની ફરજ ઉપર હોય તેઓને તથા સરકાર માન્ય વાજબી ભાવની દુકાનો તથા કેન્દ્ર/રાજ્ય સરકારના આદેશો હેઠળ જેઓને મુક્તિ મળવાપાત્ર છે. તેવા ઈસમોને તથા અધિકૃત અધિકારી દ્વારા ઈસ્યુ કરવામાં આવેલ પાસ ધારકોને આ હુકમ લાગુ પડશે નહીં.

અમલવારીનો સમય

આ જાહેરનામું તારીખ ૧૦મી ફેબ્રુઆરી, ૨૦૨૧ થી તારીખ ૨૦મી ફેબ્રુઆરી, ૨૦૨૧ સુધી અમલમાં રહેશે.

શિક્ષા

સદરહું હુકમના કોઈપણ ખંડનો ભંગ અગર ઉલ્લંઘન કરનાર શખ્સ ભારતીય ફોજદારી અધિનિયમ, ૧૯૬૦ની કલમ-૧૮૮ હેઠળ તથા ગુજરાત પોલીસ અધિનિયમની કલમ-૧૩૫ મુજબ શિક્ષાને પાત્ર થશે.

ફોજદારી કાર્યરીતિ અધિનિયમ, ૧૯૭૩ની કલમ-૧૮૫ની જોગવાઈઓ વંચાણે લેતાં આ જાહેરનામાનો ભંગ કરનાર સામે ભારતીય ફોજદારી અધિનિયમ, ૧૯૬૦ની કલમ-૧૮૮ મુજબ લેખિત ફરીયાદ નોંધાવવા માટે જિલ્લામાં ફરજ પરના હાજર એક્ઝીક્યુટીવ મેજિસ્ટ્રેટશ્રી તેમજ અનાર્મ હેડ કોન્સ્ટેબલ કે તેથી ઉપરનો હોદ્દો ધરાવનાર તમામ પોલીસ કર્મચારી/અધિકારીશ્રીઓને, આરોગ્ય વિભાગના અધિકારીઓને, નગરપાલિકાના અધિકારી તથા પંચાયત વિભાગના અધિકારીઓને અધિકૃત કરવામાં આવે છે.

પરિશિષ્ટ

કન્ટેનમેન્ટ ઝોન/માઈકો કન્ટેનમેન્ટ ઝોન જાહેર કરવા પાત્ર વિસ્તારની યાદી

અ. નં.	તાલુકાનું નામ	કન્ટેનમેન્ટ ઝોન/માઈકો કન્ટેનમેન્ટ વિસ્તારનું નામ	કન્ટેનમેન્ટ ઝોન/માઈકો કન્ટેનમેન્ટ ઝોન વિસ્તારના ઘર નંબર	કન્ટેનમેન્ટ ઝોન/ માઈકો કન્ટેનમેન્ટ ઝોન વિસ્તારમાંથી મુક્ત થવાની તારીખ
૧	૨	૩	૪	૫
૧	સિદ્ધપુર	ઠાકોર વાસ મહાદેવ મંદિર પાસે, મુ. નેદ્રા, તા. સિદ્ધપુર	ઠાકોરવાસ મંદિર પાસેના ૧૨ ઘર મુ. નેદ્રા	૧૮-૦૨-૨૦૨૧

અ. નં.	તાલુકાનું નામ	કન્ટેનમેન્ટ ઝોન/માઈકો કન્ટેનમેન્ટ વિસ્તારનું નામ	કન્ટેનમેન્ટ ઝોન/માઈકો કન્ટેનમેન્ટ ઝોન વિસ્તારના ઘર નંબર	કન્ટેનમેન્ટ ઝોન/માઈકો કન્ટેનમેન્ટ ઝોન વિસ્તારમાંથી મુક્ત થવાની તારીખ
૧	૨	૩	૪	૫
૨	સિધ્ધપુર	પોલીસ લાઈન સામે, સિધ્ધપુર	પોલીસ ચોકીની સામે, નાઝ હોટલની સામેનું ૧ ઘર	૨૦-૦૨-૨૦૨૧

આજ તારીખ ૧૦મી ફેબ્રુઆરી, ૨૦૨૧ના રોજ મારી સહી તથા કોર્ટનો સિક્કો કરી આપ્યો છે.

સુપ્રીત સિંઘ ગુલાટી,
જિલ્લા મેજિસ્ટ્રેટ,
પાટણ.

જાહેરનામું

ગુજરાત નશાબંધી અધિનિયમ, ૧૯૪૮ની કલમ-૧૪૨ અન્વયે.

નંબર એમએજી/૧/૧૪૧/૧૩૮૩ થી ૧૪૩૭/૨૦૨૧.— ગુજરાત રાજ્ય ચૂંટણી આયોગ દ્વારા જિલ્લા પંચાયત, તાલુકા પંચાયત તથા નગરપાલિકાઓ સામાન્ય ચૂંટણી તથા પ્રસંગોપાત ખાલી પડેલ બેઠકોની પેટા ચૂંટણી ફેબ્રુઆરી-૨૦૨૧ કાર્યક્રમ તા.૨૩/૧/૨૦૨૧ થી જાહેર થયેલ છે. તે મુજબ પાટણ જિલ્લામાં જિલ્લા પંચાયત, ૮ તાલુકા પંચાયત તથા ૨ (બે) નગરપાલિકાઓની સામાન્ય તેમજ એક નગરપાલિકાની પેટા ચૂંટણીનું મતદાન તા.૨૮/૨/૨૦૨૧ના રોજ યોજનાર છે અને મતગણતરી ૨/૩/૨૦૨૧ના રોજ થનાર છે આ ચૂંટણી દરમ્યાન સમગ્ર પાટણ જિલ્લામાં મતદારોની સાચી પસંદગીની છબી ઉપસાવે તેવી શાંતિ, સ્વચ્છ અને સ્વતંત્ર ચૂંટણી યોજાય તેવું વાતાવરણ સર્જવા તથા ચૂંટણી દરમ્યાન નશીલા પદાર્થોના ઉપયોગની અસર અને જાહેર જીવનને પરેશાન કરે તેવી શક્યતા નિવારવા તેમજ જાહેર સુમેળ અને કાયદો અને વ્યવસ્થાની જાળવણી સુનિશ્ચિત કરવા સારૂ અને જાહેર શાંતિ અને સલામતી જળવાઈ રહે તે માટે ગુજરાત નશાબંધી અધિનિયમ-૧૯૪૮ની કલમ-૧૪૨થી મને મળેલ સત્તાની રૂઠંએ હું સુપ્રીત સિંઘ ગુલાટી (આઈ.એ.એસ.) જિલ્લા મેજિસ્ટ્રેટ પાટણ, આથી આદેશ આપુ છું કે, સમગ્ર પાટણ જિલ્લામાં મધ અને નશીલા પદાર્થોનું વેચાણ કરવા માટે પરવાનો ધરાવતી વ્યક્તિઓએ ચૂંટણી તેમજ મતગણતરી દરમ્યાન નીચેના દિવસોએ મધ અને નશીલા પદાર્થોનું વેચાણ સ્થળ/દુકાન, હોટલ, રેસ્ટોરંટ, કલબ, દારૂનું પીઠું કે બીજા કોઈ પણ સ્થળ કે, જ્યાં કેફી/નશીલા પદાર્થોનું વેચાણ થતુ હોય તેવા સ્થળો બંધ રાખવા.

૧. મતદાન તા. ૨૮-૨-૨૦૨૧નો સમય પુરો થવાના કલાકની સાથે પુરા થાય તે રીતે ૪૮ કલાકનો સમય.
૨. મતગણતરીના દિવસનો આગળનો દિવસ. તા. ૦૧-૦૩-૨૦૨૧
૩. મતગણતરી તા. ૨-૩-૨૦૨૧નો દિવસ.
૪. મતગણતરીના તરત પછીનો દિવસ તા. ૩-૩-૨૦૨૧.

ઉપરોક્ત દિવસોને ડ્રાઈ ડે તરીકે જાહેર કરવામાં આવે છે.

આ હુકમનો ભંગ કરનાર, ઉલ્લંઘન કરનાર અથવા ઉલ્લંઘન માટે મદદ કરનાર ભારતીય દંડ સંહિતાની કલમ-૧૮૮ મુજબ તેમજ મુંબઈ નશાબંધી અધિનિયમ-૧૯૪૮ની કલમ-૬૮ તથા ૮૦ની જોગવાઈ મુજબ સજા અથવા દંડ અથવા તે બંનેની સજાને પાત્ર થશે તેમજ સદરહું જાહેરનામાના ભંગ બદલ પોલીસ ફરીયાદ દાખલ કરવાની કાર્યવાહી ફરજ પરના એક્ઝિક્યુટીવ મેજિસ્ટ્રેટ તેમજ સંબંધિત પોલીસ અધિકારીશ્રીએ કરવાની રહેશે.

આજ રોજ તારીખ ૧૫મી ફેબ્રુઆરી, ૨૦૨૧ના રોજ મારી સહી તથા કોર્ટનો સિક્કો કરી આપ્યો.

સુપ્રીત સિંઘ ગુલાટી,
જિલ્લા મેજિસ્ટ્રેટ,
પાટણ.

જાહેરનામું

ભારતીય ફોજદારી અધિનિયમ-૧૯૭૩ ની કલમ-૧૪૪ અન્વયે પાડેલ.

નંબર એમએજ/૧/૧૪૩૮ થી ૧૪૮૮/૨૦૨૧.— ગુજરાત રાજ્ય ચૂંટણી આયોગ દ્વારા જિલ્લા પંચાયત, તાલુકા પંચાયત તથા નગરપાલિકાઓ સામાન્ય ચૂંટણી તથા પ્રસંગોપાત ખાલી પડેલ બેઠકોની પેટા ચૂંટણી ફેબ્રુઆરી-૨૦૨૧ કાર્યક્રમ તા.૨૩/૧/૨૦૨૧ થી જાહેર થયેલ છે. તે મુજબ પાટણ જિલ્લામાં જિલ્લા પંચાયત, ૮ તાલુકા પંચાયત તથા ૨ (બે) નગરપાલિકાઓની સામાન્ય તેમજ એક નગરપાલિકાની પેટા ચૂંટણીનું મતદાન તા.૨૮/૨/૨૦૨૧ના રોજ યોજનાર છે અને મતગણતરી ૨/૩/૨૦૨૧ના રોજ થનાર છે આદર્શ આચાર સંહિતાના અમલ સંબંધે ચૂંટણીપ્રક્રિયા દરમ્યાન પરવાનેદાર વ્યક્તિએ શસ્ત્રો કે હથિયારો લઈ જવા ઉપર નિયંત્રણ રાખવાની જરૂર છે.

ચૂંટણીઓ મુક્ત અને ન્યાયી વાતાવરણમાં યોજાય તે માટે ચૂંટણી તંત્ર પ્રયત્નશીલ છે તેમજ ચૂંટણી પ્રક્રિયા દરમ્યાન કોઈ વ્યક્તિને અડચણ, ત્રાસ કે નુકશાન અથવા લોકોના જાન, સ્વાસ્થ્ય કે સલામતિને થતું જોખમ અથવા જાહેર સુલેહ શાંતિનો ભંગ ન થાય તે માટે જાહેરમાં શસ્ત્રો કે હથિયારો લઈને ફરવા ઉપર નિયંત્રણ મુકવું જરૂરી જણાય છે.

વાસ્તે, હું, સુપ્રીત સિંઘ ગુલાટી (આઈ.એ.એસ.), જિલ્લા મેજિસ્ટ્રેટ, પાટણ ફોજદારી કાર્યરિતી અધિનિયમ, ૧૯૭૩ની કલમ-૧૪૪ થી મને મળેલ સત્તાની રૂઝાંટ હુકમ કરું છું કે, પાટણ જિલ્લાના પાટણ જિલ્લા પંચાયત, પાટણ, સરસ્વતી, સિધ્ધપુર, હારીજ, સમી, શંખેશ્વર, રાધનપુર તેમજ સાંતલપુર તાલુકા પંચાયત અને પાટણ, સિધ્ધપુર તેમજ હારીજ નગરપાલિકા મતવિસ્તારમાં કોઈપણ વ્યક્તિ પરવાનો ધરાવતી હશે તો પણ પોતાની સાથે શસ્ત્રો કે હથિયાર સાથે લઈ જઈ કે ફરી શકશે નહીં.

આ હુકમ નીચેની વ્યક્તિઓને લાગુ પડશે નહીં.

(૧) સરકારી નોકરીનું કામકાજ કરતી વ્યક્તિ તેની ફરજના ભાગ રૂપે તેના ઉપરી અધિકારીએ આવું કોઈપણ હથિયાર લઈ જવાનું ફરમાવ્યું હોય અથવા તેનું હથિયાર લઈ જવાની ફરજ હોય.

આ હુકમનો ભંગ કરનાર, ઉલ્લંઘન કરનાર અથવા ઉલ્લંઘન માટે મદદ કરનાર ભારતીય દંડ સંહિતાની કલમ-૧૮૮ મુજબ સજા તથા દંડને પાત્ર થશે તેમજ સદરહુ જાહેરનામાનો ભંગ બદલ પોલીસ ફરીયાદ દાખલ કરવાની કાર્યવાહી ફરજ પરના એક્ઝિક્યુટીવ મેજિસ્ટ્રેટ તેમજ સંબંધિત પોલીસ અધિકારીશ્રીએ કરવાની રહેશે.

સદરહુ પ્રતિબંધ તા. ૨૭ માર્ચ, ૨૦૨૧ સુધી (મત ગણતરી પૂર્ણ થાય ત્યાં સુધી) અમલમાં રહેશે.

આજ રોજ તા. ૧૫મી ફેબ્રુઆરી, ૨૦૨૧ના રોજ મારી સહી કરી સિક્કો કરેલ છે.

સુપ્રીત સિંઘ ગુલાટી,
જિલ્લા મેજિસ્ટ્રેટ,
પાટણ.

જાહેરનામું**ભારતીય ફોજદારી કાર્યરિતી અધિનિયમ, ૧૯૭૩ની કલમ-૧૪૪ અન્વયે.**

નંબર એમએજ/૧/૧૪૩૮ થી ૧૪૮૮/૨૦૨૧.— ગુજરાત રાજ્ય ચૂંટણી આયોગ દ્વારા જિલ્લા પંચાયત, તાલુકા પંચાયત તથા નગરપાલિકાઓ સામાન્ય ચૂંટણી તથા પ્રસંગોપાત ખાલી પડેલ બેઠકોની પેટા ચૂંટણી ફેબ્રુઆરી-૨૦૨૧ કાર્યક્રમ તા.૨૩/૧/૨૦૨૧ થી જાહેર થયેલ છે. તે મુજબ પાટણ જિલ્લામાં જિલ્લા પંચાયત, ૮ તાલુકા પંચાયત તથા ૨ (બે) નગરપાલિકાઓની સામાન્ય તેમજ એક નગરપાલિકાની પેટા ચૂંટણીનું મતદાન તા.૨૮/૨/૨૦૨૧ના રોજ યોજનાર છે અને મતગણતરી ૨/૩/૨૦૨૧ના રોજ થનાર છે મતદાનનું કામ સુચારુ રીતે જળવાઈ રહે તે હેતુથી મતદાન મથકમાં પ્રવેશ નિયંત્રણ માટે રાજ્ય ચૂંટણી પંચ તરફથી સુચનાઓ આપવામાં આવેલ છે.

પાટણ જિલ્લાના પાટણ જિલ્લા પંચાયત, પાટણ, સરસ્વતી, સિધ્ધપુર, ચણસ્મા, હારીજ, સમી, શંખેશ્વર, રાધનપુર તેમજ સાંતલપુર તાલુકા પંચાયત અને પાટણ, સિધ્ધપુર તેમજ હારીજ નગરપાલિકા ચૂંટણીઓ મુક્ત, ન્યાયી અને નિષ્પક્ષ વાતાવરણમાં યોજી શકાય તથા લોકો કોઈપણ પ્રકારના ભય કે શેહશરમ વગર મતદાન કરી શકે અને રાજ્ય ચૂંટણી આયોગ તરફથી આપવામાં આવેલ ઉક્ત સુચનાઓની ચુસ્ત અમલવારી થઈ શકે તે માટે નીચે મુજબનો હુકમ ફરમાવવો જરૂરી જણાય છે.

વાસ્તે, હું, સુપ્રીત સિંઘ ગુલાટી (આઈ.એ.એસ.), જિલ્લા મેજિસ્ટ્રેટ, પાટણ ફોજદારી કાર્યરિતી અધિનિયમ ૧૯૭૩ની કલમ-૧૪૪ થી મળેલ સત્તાની રૂઝાંટ પાટણ જિલ્લાના પાટણ જિલ્લા પંચાયત, પાટણ, સરસ્વતી, સિધ્ધપુર, ચણસ્મા, હારીજ, સમી, શંખેશ્વર, રાધનપુર તેમજ સાંતલપુર તાલુકા પંચાયત અને પાટણ, સિધ્ધપુર તેમજ હારીજ નગરપાલિકા મત વિસ્તારમાં તા.૨૮/૨/૨૦૨૧ના રોજ મતદાન મથકમાં પ્રવેશવા અંગે નીચે મુજબની સુચનાઓની અમલવારી માટે ફરમાવું છું.

૧. મતદાન મથકે ફાળવેલા મતદારો ઉપરાંત નીચેની વ્યક્તિઓ મતદાન મથકમાં પ્રવેશ કરી શકશે.

(ક) મતદાન અધિકારીઓ.

(ખ) દરેક ઉમેદવાર, તેનો ચૂંટણી એજન્ટ અને દરેક ઉમેદવારના એક વખતે એક મતદાન એજન્ટ.

(ગ) પંચે અધિકૃત કરેલી વ્યક્તિઓ જેમ કે, માધ્યમોની વ્યક્તિ.

(ઘ) ચૂંટણી અંગેની ફરજ પરના સરકારી કર્મચારીઓ.

(ચ) પંચે નિયુક્ત કરેલા નિરીક્ષકો.

(છ) માર્ઠકો ઓબ્ઝર્વર્સ, વિડીયોગ્રાફર્સ/અગત્યના/સંવેદનશીલ મતદાન મથકોની બાબતમાં વેબકાસ્ટીંગ માટેનો કર્મચારી વર્ગ.

(જ) મતદારે તેડ્યું હોય તે બાળક.

(ઝ) કોઈની મદદ વગર હરી ફરી શકે તેમ ન હોય તેવા અંધ કે અશક્ત મતદારની સાથે આવતી વ્યક્તિ.

(ટ) મતદારોને ઓળખી બતાવવા કે મતદાનના કાર્યમાં મદદ કરવા માટે મતદાન મથકના પ્રમુખ અધિકારી દાખલ થવા દે તેવી બીજી વ્યક્તિઓ.

૨. ઉમેદવારો તથા તેમના ચૂંટણી એજન્ટોએ જરૂર જણાયે તેમની ઓળખના આધારે રજૂ કરવાના રહેશે.

૩. કોઈપણ ફરજ પડે તેવા કારણ સિવાય પોલીસ અધિકારીઓએ મતદાન મથકમાં પ્રવેશ કરવો નહિ.

૪. ઝેડ પ્લસ સુરક્ષા ધરાવતી વ્યક્તિના એક જ સલામતી કર્મચારી સિવાય મતદાર / ઉમેદવાર / ચૂંટણી એજન્ટ / મતદાન એજન્ટ સાથેના સલામતી કર્મચારી મતદાન મથકમાં પ્રવેશ કરી શકશે નહીં.

૫. કાયદો અને વ્યવસ્થા જાળવવા મતદાન મથકમાં એક જ સમયે માત્ર ત્રણ અથવા ચાર મતદારો દાખલ થઈ શકશે.

૬. અધિકૃત પત્ર સાથે મતદાન મથકમાં દાખલ થયેલ પરંતુ શંકાસ્પદ જણાતી વ્યક્તિની જડતી લઈ શકશે.

૭. ચૂંટણીપંચના કાયદેસરના અધિકૃત પત્ર સિવાય મતદાન મથકમાં કોઈ પ્રવેશ કરી શકશે નહિ.

૮. મતદાન મથકના પ્રમુખ અધિકારીએ તેમની સહાય માટે રોકેલા અન્ય કોઈ અધિકારી કે મદદનીશ મતદાન અધિકારીને પણ જરૂર જણાય ત્યારે જ મતદાન મથકની અંદર પ્રવેશવા દેવા.

આ હુકમ તા. ૨૮મી ફેબ્રુઆરી, ૨૦૨૧ ના દિવસ માટે અમલમાં રહેશે.

સદરહુ હુકમનો ભંગ અગર કરનાર, ઉલ્લંઘન કરનાર અથવા ઉલ્લંઘન માટે મદદ કરનાર ભારતીય દંડ સંહિતાની કલમ-૧૮૮ મુજબ સજા તથા દંડને પાત્ર થશે. તેમજ સદરહુ જાહેરનામાના ભંગ બંદલ પોલીસ ફરિયાદ દાખલ કરવાની કાર્યવાહી ફરજ પરના એક્ઝીક્યુટીવ મેજિસ્ટ્રેટશ્રી તેમજ સંબંધિત પોલીસ અધિકારીશ્રીએ કરવાની રહેશે.

આજ તારીખ ૧૫મી ફેબ્રુઆરી, ૨૦૨૧ના રોજ મારી સહી તથા સિક્કો કરી આપ્યો.

સુપ્રીત સિંઘ ગુલાટી,
જિલ્લા મેજિસ્ટ્રેટ,
પાટણ.

જાહેરનામું

ગુજરાત પોલીસ અધિનિયમ (સને ૧૯૫૧ના ૨૨માં)ની કલમ-૩૬ (ગ) અને (ઘ) મુજબ.

નંબર એમએજી-૧/વશી/૧૫૪૦ થી ૧૫૮૦/૨૦૨૧.— ગુજરાત રાજ્ય ચૂંટણી આયોગ દ્વારા જિલ્લા પંચાયત, તાલુકા પંચાયત તથા નગરપાલિકાઓ /સામાન્ય ચૂંટણી તથા પ્રસંગોપાત ખાલી પડેલ બેઠકોની પેટા ચૂંટણી ફેબ્રુઆરી-૨૦૨૧ કાર્યક્રમ તા.૨૩/૧/૨૦૨૧ થી જાહેર થયેલ છે. તે મુજબ પાટણ જિલ્લામાં જિલ્લા પંચાયત, ૮ તાલુકા પંચાયત તથા ૨ (બે) નગરપાલિકાઓની સામાન્ય તેમજ એક નગરપાલિકાની પેટા ચૂંટણીનું મતદાન તા.૨૮/૨/૨૦૨૧ના રોજ યોજનાર છે અને મતગણતરી ૨/૩/૨૦૨૧ના રોજ થનાર છે જેથી મતદાન મથકો ઉપર મોટી સંખ્યામાં મતદારો પોતાના મત આપવા એકઠા થવાનો સંભવ છે જે સ્થળોએ મતદાન થનાર છે તે મતદાન મથકો ઉપર તથા તેની નજીકના વિસ્તારોમાં તા.૨૮/૨/૨૦૨૧ના રોજ અડચણ થતી અટકાવવા તથા વ્યવસ્થા જાળવવા પગલાં લેવા જરૂરી છે.

વાસ્તે, હું, સુપ્રીત સિંઘ ગુલાટી (આઈ.એ.એસ.), જિલ્લા મેજિસ્ટ્રેટ, પાટણ, ગુજરાત પોલીસ અધિનિયમ (સને ૧૯૫૧ના ૨૨માં)ની કલમ-૩૬ (ગ) અને (ઘ) થી મને મળેલ સત્તાની રૂએ ફરમાવું છું કે, સદર હું ચૂંટણીમાં મતાધિકાર વાપરનાર તમામ મતદારોએ

(૧) જે મતદાન મથકો ઉપર મત આપવા જવાનું છે તે મતદાન મથકોના અધિકૃત પ્રવેશ સ્થાન પાસે એક લાઈનમાં ઉભા રહેવું અને જો સ્ત્રીઓ માટે જુદી લાઈન હોય તો તેમા તેણીએ ઉભા રહેવું.

(૨) મતદારે મતદાન મથકમાં લાઈન મુજબ પોતાના વારા પ્રમાણે એક પછી એક દાખલ થવું.

(૩) મતદારે પોતાના મત આપ્યા પછી મતદાન મથક તથા તેના વિસ્તારમાંથી તુરત જ ચાલ્યા જવું.

આ હુકમ તા. ૨૮મી ફેબ્રુઆરી, ૨૦૨૧ ના દિવસ માટે અમલમાં રહેશે.

સદરહુ હુકમનો ભંગ અગર ઉલ્લંઘન કરનાર શખ્સ સામે ગુજરાત પોલીસ અધિનિયમ-૧૯૫૧ની કલમ-૧૩૪ મુજબ સજા તથા દંડને પાત્ર થશે તેમજ સદરહુ જાહેરનામાના ભંગ બંદલ પોલીસ ફરિયાદ દાખલ કરવાની કાર્યવાહી ફરજ પરના એક્ઝીક્યુટીવ મેજિસ્ટ્રેટશ્રી તેમજ સંબંધિત પોલીસ અધિકારીશ્રીએ કરવાની રહેશે.

આજ તારીખ ૧૫મી ફેબ્રુઆરી, ૨૦૨૧ના રોજ મારી સહી તથા સિક્કો કરી આપ્યો.

સુપ્રીત સિંઘ ગુલાટી,
જિલ્લા મેજિસ્ટ્રેટ,
પાટણ.
